

# 5

## پارچہ بانی کے بنیادی طریقے

### (Basic Techniques of Fabric Construction)

#### عنوانات (Contents)

بُنت (Loom) اور کھڈی (Weaving) 5.1

صنعتی بنای (Industrial Knitting) کے مختلف طریقے 5.2

#### طلباً کے سیکھنے کے حاصل (Students' Learning Outcomes)

ان عنوانات کو پڑھنے کے بعد طلباء اس قابل ہوں گے کہ وہ

▪ بُنت کی تعریف اور بنیادی طریقہ کا روشنی سمجھ سکیں

▪ پارچہ بانی کے لیے استعمال ہونے والی بنیادی کھڈی اور اس کے طریقہ استعمال

کے بارے میں بیان کر سکیں

▪ بنای کی تعریف اور بنیادی طریقے سمجھ سکیں

▪ نمدے (Felting) کی تعریف اور بنیادی طریقہ کا بیان کر سکیں

### اہم معلومات

قدیم مصری احراموں سے فرعون بادشاہوں حنوٹ خندہ لاشیں انتہائی نفیس ترین پیشیوں سے لپٹی ہوئی ملی ہیں۔ کپڑے کی نفاست ان کے اعلیٰ معیار کا ثبوت ہے۔ اس طرح سے احراموں کے اندر بنائی گئی ایک دنال سے کپڑا بننے کے طریقوں کا اندازہ ہوتا ہے۔

پارچہ بافی کا ہنسنہایت قدیم ہے۔ تانے اور بانے سے پارچہ بافی 600 سال قبل از مسح سے بھی زیادہ قدیم ہے۔ پتھر کے زمانے میں جب انسان نے سماجی زندگی کی ابتداء کی اور غاروں میں رہائش کے مستقل ٹھکانے بنانے تو ہم ان سہن کے ساتھ ساتھ اپنے ذہین دماغ کو بروئے کارلاتے ہوئے کچھ جانوروں کو اپنا پالتو بنایا۔ ان سے دیگر فوائد کے ساتھ ساتھ کاشتکاری کا بھی کام لیا۔ بھیڑیں بھی ان ابتدائی پالتو جانوروں میں شامل تھیں۔ جن کے بالوں سے اون حاصل کی جاتی تھی۔ اسی طرح کپاس اور لینن بھی قدیم ترین ریشیوں میں شمار ہوتے ہیں۔


### 5.1.1 پارچہ بافی کے لیے استعمال ہونے والی بنیادی کھڈی اور اس کا طریقہ استعمال

زمانہ قدیم سے آج تک پارچہ بافی کا بنیادی طریقہ ایک ہی ہے اور وہ تین حصوں میں منقسم ہے۔

i **تانے کے تار (Warp)** : یہ تار یادھاگے ایک ہی دفعہ کس کر مطلوبہ لمبائی تک باندھے جاتے ہیں۔

ii **بانے کے تار (Weft)** : یہ دھاگے تانے کے دھاگوں میں سے زاویہ قائمہ بناتے ہوئے گزرتے ہیں اور دوسرے سرے سے اسی طرح تانے کے دھاگوں میں اوپر یا نیچے سے گزرتے ہوئے اپنے پہلے سرے تک واپس آتے ہیں اور یہی عمل بار بار دھرا جاتا ہے۔

iii **بانے کے دھاگوں کی کھچائی**: بانے کے دھاگوں کی بنائی کی ہر قطار کے بعد ریڈ (Reed) کی مدد سے اسے کھینچ کر پہلے بنائی گئی قطار کے قریب ترین کیا جاتا ہے تاکہ مضبوط کپڑا ابنا جاسکے۔



بنیادی کھڈی کے اہم حصے

## 5.1.2 پارچہ بانی کے لیے استعمال ہونے والی بنیادی کھڈی کا ارتقائی سفر

پارچہ بانی کے لیے استعمال ہونے والی بنیادی مشین کھڈی (Loom) کہلاتی ہے۔ انسانی تہذیب کے ساتھ کھڈی نے بھی ارتقائی منازل طے کیں۔ اس کے ارتقائی سفر کو چار دوار میں تقسیم کیا جاسکتا ہے۔

(1) بنیادی قدیم کھڈی (Basic Loom) کا دور (600 سال قبل از مسح تا 3 صدی قبل از مسح) بنیادی کھڈی کے آغاز کے آثار پھر کے زمانے میں ان غاروں کی دیواروں پر بنی ہوئی اشکال سے ملے ہیں۔

(2) پیروں سے تانے کے تاراٹھانے والی کھڈی (Treadle Loom) کا دور (دو تین صدی قبل از مسح تا ستر ہویں صدی بعد از مسح) جیکارڈ کھڈی (Jacquard Loom) کا دور (اٹھار ہویں تا انسویں صدی)

(3) دور حاضر کی جدید کھڈی (Power Loom)

(4) (1) بنیادی قدیم کھڈی (Basic Loom)

اس کی درج ذیل دو اقسام ہیں:

### (i) بنیادی عمودی کھڈی (Basic Vertical Loom)

ابتداء میں تانے کے تاروں کو کسی سیدھے لکڑی کے تنے سے گزارایا باندھا جاتا تھا جبکہ دوسرا سر الکڑی کے دوسرا سیدھے تنے سے باندھ کر اس کو رسیوں کی مدد سے زمین میں گاڑا جاتا تھا۔ کبھی کبھار رتی کے دوسرا سرے کو جولا ہا اپنی کمر کے گرد بیلٹ کی طرح باندھ لیتا تھا اور اپنے جسم کی حرکت سے تانے کے تاروں کو کھینچتا یا ڈھیلا کر سکتا تھا۔ یہ طریقہ کئی صد یوں تک رائج رہا اور اس کے ثبوت مصر کے احراموں میں دیواروں اور بتنوں پر بنائی گئی اشکال سے ملے۔ 500 تا 3100 سال قبل از مسح بنائے گئے ان برتاؤں پر پارچہ بانی کا پورا عمل واضح کیا گیا ہے۔



ابتدائی تہذیب کی بنیادی عمودی کھڈیوں پر کپڑا بننے کے انداز

## (ii) بنیادی افقی کھڈی (Basic Horizontal Loom)

قدیم کھڈی کی دوسری قسم میں تانا افقی انداز میں باندھا جاتا تھا۔ قدیم مصری اسے لینن کی بنائی کے لیے استعمال کرتے تھے۔ بانگزارنے کے دھاگے کو ہاتھوں سے اٹھایا جاتا تھا اور ہر دفعہ تانے کا دھاگا جب ایک سرے سے دوسرے سرے تک جاتا تھا۔ تو اسے لکڑی کے ڈنڈے سے مضبوطی سے دبایا جاتا تھا۔ کپڑے کی لمبائی کھڈی کی لمبائی کے مطابق ہوتی تھی۔ مگر احراموں سے ملنے والے چند کپڑے اس بات کا ثبوت ہیں کہ غیر معمولی لمبائی کا کپڑا بھی تیار کیا جا سکتا تھا اور بنا ہوا کپڑا گولائی میں پیٹھا جاتا تھا خواہ کھڈی افقی یا عمودی ہوتی تھی۔

ابتدائی دور کی کھڈی میں تانے کے تاراٹھانے یا بانے کے تار گزارنے کا تمام عمل ہاتھوں سے انجام پاتا تھا۔ اس لیے کپڑا بنانے کا عمل نہایت محنت طلب، وقت طلب اور سست رفتار تھا۔ آج بھی افریقہ کے کچھ ممالک میں استعمال ہونے والی کھڈی انیسویں صدی قبل از مسح کی اس کھڈی سے ملتی جاتی ہے۔ جبکہ آج بھی پاکستان کے دیہاتوں میں افقی کھڈی سے کام لیا جاتا ہے۔ جن پر کھیس اور دریاں وغیرہ بنائی جاتی ہیں۔




بنیادی افقی کھڈی سے کپڑا بننے کے انداز

## 2- پیروں سے تانے کے تاراٹھانے والی کھڈی (دو یا تین صدی قبل از مسح)

بنیادی کھڈی چاہے افقی یا عمودی اس میں تانے کے تار ہاتھ سے اٹھائے جاتے تھے اور پھر ان میں سے بانے کے تار گزارے جاتے تھے لیکن اس عمل میں بہت وقت درکار ہوتا تھا لہذا وقت کے ساتھ ساتھ اس میں ایک اور بنیادی تبدیلی کی گئی۔ اب تانے کے تار کچھ اس طرح ہارنس (Harness) کے ساتھ باندھے گئے کہ پیروں کی مدد سے ہارنس فریم کو نیچے کھینچنے سے مطلوبہ تانے کے تار اوپر اٹھ جاتے تھے اور جو لاہاپنے دونوں ہاتھوں کی مدد سے نہایت آسانی سے بانے کے تار تجویز کردہ بنائی یا ڈریزائیں

کے مطابق گزار سکتا تھا اس طریقے سے کافی لمبا کپڑا بنا جاسکتا تھا اور بنیادی کھڈی کی نسبت بہت جلد اور زیادہ خوبصورت کپڑا بنا جاسکتا تھا۔ اس قسم کی کھڈی کی ایجاد کا سہرا چین کو جاتا ہے۔ قریباً دو یا تین صدی قبل از مسح چین میں ریشم کے کپڑے کی بنائی اس طریقے سے ہوتی تھی۔ یہاں سے یہ ہنر یورپ کے سلطی علاقوں تک پھیلا جہاں اونی کپڑے کی بنائی ہونے لگی اور تقریباً چودہ صدی عیسوی تک یہ سب سے مقبول عام کھڈی ہو گئی۔ آج بھی کئی جگہ پر اسی قدیم کھڈی پر کپڑے کی بنائی کی جاتی ہے۔



پیروں سے تانے کے تاراٹھانے والی کھڈی (Treadle Loom)

ٹریڈل کھڈی

### آپ کی معلومات کے لیے

انمارھویں اور انیسویں صدی عیسوی کو صنعتی انقلاب کا دور کہا جاتا ہے۔ کیونکہ اس دور میں سامنے کی مدد سے ٹینکالوگی نے بے حد ترقی کی جس کا اثر ہمیں اس صنعت میں بھی نظر آتا ہے۔

مزید تحقیق کے بعد اس کھڈی میں کچھ مزید تبدیلیاں لائی گئیں۔ جس کے نتیجے میں نہایت دلکش اور پیچیدہ ڈیزائن بننے لگے۔ مگر اس قسم کی کھڈی کو تربیت یافتہ افراد ہی مہارت سے چلا سکتے تھے۔ تقریباً اسی دور میں پہلے بھاپ سے اور پھر بجلی سے مشینیں چلنی شروع ہوئیں۔ کپڑے کی بنائی کے بنیادی طریقے تو وہی رہے۔ لیکن بجلی کی مشینوں کے استعمال سے کپڑے بنانے کی رفتار میں بے حد اضافہ ہو گیا۔



بجلی سے چلنے والی عمودی کھٹدی

### - 3- جیکارڈ کھٹدی (اٹھارہویں تا انیسویں صدی سے دور حاضر تک)

جیکارڈ مشین کی ایجاد کا سہرا جو زفیری جیکارڈ کو جاتا ہے۔ اس طریقے میں تانے کے ہر تار کو بانے کے تاروں کی طرح علیحدہ ڈیزائن کے مطابق بانے کے تاروں کے ساتھ بنائی کے لیے استعمال میں لا یا جاسکتا ہے۔ 1830 میں جیکارڈ مشین کو اس قابل بنادیا گیا کہ وہ کامل طور پر ایک تربیت یافتہ ماہر کی نگرانی میں کام کر سکے۔




دور حاضر کی جدید ترین جیکارڈ مشین پر کپڑا بنانے کا عمل

جیکارڈ کھٹدی میں مشکل ترین اور پیچیدہ ترین ڈیزائن کو خاص قسم کے کارڈوں پر سوراخ کر کے بنایا جاتا ہے اور پھر مشین ان سوراخ شدہ ڈیزائنوں کے مطابق کپڑا بنتی ہے۔ جیکارڈ بنائی کے لیے نہایت مہارت کی ضرورت ہوتی ہے۔ اس طریقہ میں کپڑا بنانے میں زیادہ لالگت آتی ہے اور وقت بھی زیادہ صرف ہوتا ہے۔ لہذا جیکارڈ مشین سے بنایا کپڑا عام کپڑے کی نسبت زیادہ مہنگا ہوتا ہے مثلاً چانپی اور آرائشی فیٹے وغیرہ۔



جیکارڈشین پر تیار کردہ آرائشی فیٹے



جیکارڈشین پر تیار کردہ پر دوں کا ایک ڈیزائن



جیکارڈشین پر تیار کردہ بنارسی کپڑا

## 4- دور حاضر کی کھڈیاں (Power Looms)

موجودہ دور میں کپڑے کی بنائی کے لیے ایسی کھڈیاں استعمال میں لا آئی جاتی ہیں۔ جو زیادہ تر بجلی سے چلتی ہیں اور مختلف انداز میں بنائی کی ہدایات انہیں بذریعہ کمپیوٹر فراہم کی جاتی ہیں۔ موجودہ دور میں ترقی کی رفتار بہت تیز ہے۔ کپڑے کی بنائی کا بنیادی طریقہ کار آج بھی وہی ہے۔ یعنی اگر تانے کے تاروں میں افقی رخ میں بانے کے تار گزارے جائیں تو کپڑا بنا جاسکتا ہے۔ مگر ریسرچ کے نتیجے میں ہونے والی مختلف ایجادات کی بدولت ایک دن میں کئی ہزار گز کپڑا اکسی بھی بنائی میں تیار کیا جا سکتا ہے۔ انسانوں کی جگہ اب کمپیوٹر کام میں لائے جاتے ہیں جو بنائی کے ہر مرحلے کی ہدایات دیتے ہیں مگر یہ ہدایات کمپیوٹر کو انسان ہی فراہم کرتے ہیں۔

### 5.1.3 بنت کی بنیادی اقسام: (Basic Types of Weaves)

کپڑا بنانے کا یہ ابتدائی طریقہ ہے۔ اس میں بنیادی طور پر دھاگے کے دو جزو تانا اور بانا استعمال ہوتے ہیں۔ تانا دھاگے کے کھنپ ہوئے سیدھے تاروں پر مشتمل ہوتا ہے جو زاویہ قائمہ بناتے ہوئے بانے میں سے گزرتا ہے۔ تانے کے دھاگوں کی تعداد کپڑے کی چوڑائی کے درکار تاروں پر ہوتی ہے اسی طرح ان کی لمبائی بھی اتنی ہی ہوتی ہے جتنی لمبائی کا کپڑا بانا درکار ہوتا ہے۔ کپڑے کی بنت کا سارا دارو مداراں بات پر ہوتا ہے کہ بانے کے تارتانے کے تاروں میں سے کیونکر گزرتے ہیں۔ ان کو گزارنے کے طریقے مختلف ہونے کی وجہ سے ان کو مختلف نام دیے گئے ہیں۔ مثلاً

(i) سادہ بُنْت (Plain Weave)

(ii) ٹولیل بُنْت (Twill Weave)


(iii) سائل بُنْت (Satin Weave)

#### (i) سادہ بُنْت (Plain Weave)

یہ کپڑے کی بُنْت کا سب سے قدیم اور سادہ طریقہ ہے جس کو بنانے میں لاغٹ بھی سب سے کم آتی ہے۔ یہ مشین یا کھڈی پر صرف دو فریبوں سے بنتا ہے اور عام الفاظ میں اسے ایک تار اوپر ایک تار نیچے کی بُنْت کہتے ہیں کیونکہ اس میں ایک تار بانے کے تار کے اوپر سے اور ایک تار بانے کے تار کے نیچے سے گزرتا ہے اور دوسرے سرے تک پہنچ کر پھر واپس پہلے سرے تک اسی طرح آتا ہے کہ بانے کے جن تاروں کے نیچے سے گزرا تھا۔ اب ان کے اوپر سے اور جن تاروں کے اوپر سے گزرا تھا ان کے نیچے سے گزرے گا۔

سادہ بُنْت اگر ساتھ ساتھ کی گئی ہو تو دیگر تمام بُنْت کی نسبت زیادہ پائیار کپڑا بناتی ہے۔ اس کا زیادہ استعمال سوتی کپڑا بنانے میں ہوتا ہے۔ دھاگے کی موٹائی تبدیل ہونے سے کپڑے کے ظاہری خدو خال بھی تبدیل ہو جاتے ہیں۔ تانے اور بانے کے

تاروں کے رنگ تبدیل کرنے سے نہایت خوبصورت اور رنگ برنگ کے کپڑے بنائے جاسکتے ہیں۔ سادہ بُٹ سے تیار کردہ کپڑوں کی چند مثالیں لان، والل اور کھدر وغیرہ ہیں۔ اس کے علاوہ سادہ بُٹ میں ایک کی بجائے دوتار تار میں اور دو تار بانے میں گزارنے سے دوسوئی کپڑا اور دو کی بجائے چار تار تار میں اور چار تار بانے میں گزارنے سے چارسوئی کپڑا ابنتا ہے جس کا استعمال زیادہ تر چادر و دشکنی (بیدکور) بنانے میں ہوتا ہے۔




سادہ بُٹ اور اس سے تیار کردہ کپڑا



دوسوئی بُٹ اور اس سے تیار کردہ کپڑا

### (ii) ٹولیل بُٹ: (Twill Weave)

کپڑے کی بُٹ کا یہ طریقہ سادہ بُٹ سے کم لیکن کافی زیادہ استعمال ہوتا ہے۔ اس کی بُٹ میں ایک خصوصیت یہ ہے کہ کپڑے پر ایک واضح نمونہ ترچھی دھاریوں کی شکل میں بنتا ہے۔ اس میں بانے کے تار تار میں ایک سے زائد تاروں کے اوپر اور پیچے سے عموماً دو ایک کے حساب سے گزرتے ہیں اور زیادہ سے زیادہ چار تاروں سے بانے کے تار گزرتے ہیں۔ یہ اسی طرح دھرا جاتا ہے کہ ہر دفعہ بُٹ کے وقت بانے کے تار کم ہوتے جاتے ہیں اور پھر بالآخر جب ایک تارہ جاتا ہے تو پھر سے بانے کے




ٹولیل بُٹ اور اس سے تیار کردہ کپڑا

لیے تا نے کے تار ایک ایک کر کے بڑھنا شروع کر دیتے ہیں۔ مختلف رنگوں اور اقسام کے دھاگوں سے لاتعداد خوبصورت ڈیزائن بنائے جاسکتے ہیں۔ ٹولیں بُنت سے بننے ہوئے کپڑے پائیدار اور مضبوط ہوتے ہیں۔ ایسے کپڑوں پر سلوٹیں کم پڑتی ہیں اور استعمال کے دوران بھی آرام دہ محسوس ہوتے ہیں۔ ٹولیں بُنت زیادہ تر گرم سوٹ اور مردانہ لباس خاص طور پر پتلون وغیرہ میں استعمال ہوتی ہے مثلاً "زین" کا کپڑا اور جینز کی پتلونیں (Pants) وغیرہ۔ اس بُنت کے کپڑے سادہ بُنت کے کپڑوں کے مقابلے میں کافی مہنگے ہوتے ہیں۔

### (Satin Weave) ساثن بُنت :

بنیادی طور پر ساثن بُنت بڑی حد تک ٹولیں بُنت سے ملتی جلتی ہے۔ مگر واضح فرق یہ ہے کہ اس بُنت میں بننے کے کم از کم پانچ سے بارہ تار تا نے کے تاروں کے اوپر یا نیچے سے گزرتے ہیں۔ اگلی دفعہ قطار در قطار یہ تعداد ایک ایک تار کر کے کم ہوتی جاتی ہے۔ اس طرح کپڑے کے اوپر مسلسل اہریں نہیں ہیں لیکن کوئی واضح ڈیزائن نہیں بنتا۔ اس لیے ساثن بُنت کی سطح پر کوئی نمونہ نہیں ہوتا۔ جب تا نے کا ایک تار رہ جاتا ہے تو یہ تعداد ایک ایک کر کے بڑھنا شروع ہو جاتی ہے حتیٰ کہ تا نے کے تاروں کی تعداد زیادہ سے سے زیادہ بارہ تک ہو جائے تو یہ ایک مرتبہ پھر گھٹنا شروع ہو جاتے ہیں۔



ساثن بُنت اور اس سے تیار کردہ کپڑا

ساثن بُنت سے تیار کردہ کپڑا اتنا پائیدار نہیں ہوتا کیونکہ تا نے کے دھاگے زیادہ تر کپڑے کی سطح کے اوپر ہوتے ہیں اور ان کے گڑکھانے اور ٹوٹنے کے امکانات سادہ اور ٹولیں بُنت کی نسبت زیادہ ہوتے ہیں۔ ساثن بُنت سے تیار کردہ کپڑے عام طور پر کبھی کبھار استعمال کے لیے مناسب رہتے ہیں کیونکہ زیادہ تعداد میں تاروں کے ہموار ہونے کی وجہ سے یہ کپڑے قدرے چمکدار ہوتے ہیں۔

## 5.2 صنعتی بنائی (Industrial Knitting) کے مختلف طریقے


یہ کپڑا بنانے کا دوسرا طریقہ ہے۔ بنائی ترتیب وار پھندوں (Loops) پر مشتمل ہوتی ہے جن کو خانے (Stitches) کہتے

ہیں۔ ہر قطار میں ایک پھندے کو دوسرے پھندے کے اندر سے گزار کر قطار (Row) میں موجود پھنڈوں (Loops) کو مکمل کیا جاتا ہے۔ اور اس طرح مسلسل بنائی سے کپڑا تیار ہو جاتا ہے۔ بنائی کے دو بنیادی طریقے ہیں یعنی ہاتھ سے بنائی اور مشین سے بنائی۔

### (i) ہاتھ سے بنائی (Hand Knitting)

یہ طریقہ انسان نے سماجی زندگی کی ابتداء میں ہی سیکھ لیا تھا اس کے قدیم ترین آثار مصر کے احرام سے ملے تھے۔ یہ ہاتھ سے بنی ہوئی ایک اونی جراب تھی۔ ابتداء میں بنائی کے لیے ہڈیوں اور سوکھی شاخوں سے کام لیا گیا۔ یعنی یہاں سے یورپ تک پہنچا جہاں سرد موسم کی وجہ سے بنائی کے ہٹرنے بہت پذیرائی حاصل کی اور بنائی کے نت نئے طریقے دریافت کیے گئے۔ ہڈیوں کی جگہ دھات کی سلاپیاں استعمال ہونے لگیں۔ ہاتھ سے بنائی کا ہتراب بھی موجود ہے۔


ہاتھ سے بنائی کے مختلف مرحلے



### ہاتھ کی بنائی میں سیدھا خانہ (Knit Stitch)

(i) سیدھا خانہ بنانے کے لیے مرحلہ نمبر 3، 4 اور پانچ مرحلہ وار استعمال کیے جاتے ہیں۔


(ii) بنائی کے بعد تیار شدہ سویٹر کی لٹی سطح دانے دار اور اُبھری ہوتی ہے۔



### ہاتھ کی بنائی میں الٹا خانہ (Purl Stitch)


(i) الٹا خانہ بنانے کے لیے مرحلہ نمبر 3، 4 اور 6 مرحلہ وار استعمال کیے جاتے ہیں۔

(ii) بنائی کے بعد تیار شدہ کپڑے پر سیدھے پھندے (Loops) نظر آتے ہیں۔ جن میں سے پھندوں کے اندر سے بتارنے کی وجہ سے نکلتے ہوئے نظر آتے ہیں۔



## ہاتھ کی بُنائی میں دھیا بُنٹی (Moss Stitch)

اس میں ایک خانہ سیدھا اور ایک خانہ الٹا بنایا جاتا ہے اور اسی طریقے سے پوری قطار مکمل کی جاتی ہے۔ جبکہ دوسری لائن میں الٹے خانے کے اوپر سیدھا خانہ اور سیدھے خانے کے اوپر الٹا نکا بنایا جاتا ہے اور اسی طریقے سے ہر دفعہ سیدھے کے اوپر الٹا اور الٹے کے اوپر سیدھا خانہ بناتے ہوئے تمام سویٹر بُنایا جاتا ہے۔ تو ایک لکش دانے دار ڈیزائن اُبھر آتا ہے۔



## (ii) مشین سے کپڑے کی بُنائی (Machine Knitting)

- مشین سے کپڑے کی بُنائی کا آغاز 1589ء میں ایک انگریز سائنسدان ولیم نے کیا۔ یہ ایک نہایت سادہ اور افقی مشین تھی۔ اگلے دو سو سال تک مشین سے بُنائی کا تقریباً یہی ڈیزائن زیر استعمال رہا۔ ایم برنل (M. Burnel) نے ایسی مشین متعارف کروائی جو گولائی میں بُنائی کرتی تھی۔ جبکہ ایم ناوزنہیڈ نے 1849ء میں اسے مزید بہتر بنایا۔
- اس کے بعد مشین کی بُنائی سے تیار کردہ کپڑوں کی مقبولیت میں اضافہ ہوتا گیا اور اب پارچے بانی میں بُنائی کے علاوہ بُنٹ (Weaving) میں بھی جیکارڈ ننگ مشین (Jacquard Knitting Machine) کے استعمال سے کافی تعداد میں پارچے جاتے جاتے ہیں۔




جیکارڈ ننگ مشین




جیکارڈ ننگ مشین سے  
تیار کردہ مختلف مصنوعات

## مشین کی بنائی کے مختلف طریقے



▪ **عمودی رُخ کی بنائی (Weft Knitting):** اس طریقے میں پھندے (Loops) درمیان میں سے عمودی رُخ میں گزرتے ہیں۔ اس بنائی سے تیار کردہ پارچہ جات بنیادی طور پر ایک ہی اصول پر مبنی ہوتے ہیں کہ دھاگا پہلے پھندا (Loop) بناتا ہے۔ دوسری لائن میں وہی دھاگا پہلے سے بنے ہوئے بل کے اندر سے نیا پھندا (Loop) بناتا ہوا گزرتا ہے۔ بار بار اسی عمل کو دھراتے ہوئے دھاگا آگے بڑھتا جاتا ہے اور بُنا ہوا کپڑا ایسا ہو کر نیچے کٹھا ہوتا جاتا ہے۔




▪ **افقی رُخ میں بنائی (Warp Knitting):** اس طریقے میں پھندے (Loops) درمیان میں سے افقی رُخ میں گزرتے ہیں۔ اس طریقے میں پہلے مرحلے میں دھاگے کا ایک سراگولائی کی صورت میں پھندا (Loops) بناتا ہوا پہلا چکر مکمل کرتے ہوئے اسی رُخ میں گھومتا ہوا آگے کی طرف بڑھتا ہے۔ افقی بنائی کو درج ذیل دو اقسام میں تقسیم کیا جا سکتا ہے۔

### (i) اکھری بنائی (Single Knit)

اکھری بنائی سادہ ہوتی ہے اور یہ زیادہ تر جرابوں، سویٹر، بنیان اور کھلیوں کے ملبوسات بنانے میں استعمال کی جاتی ہے۔ اس بنائی میں سب سے بڑا نقصان یہ ہے کہ اگر کوئی دھاگا ٹوٹ جائے تو وہاں سے کپڑا ادھر ہتا جاتا ہے۔ اس بنائی سے زیادہ پائیدار اور بھاری لباس تیار نہیں کیے جاسکتے۔

## (ii) دوہری بُنائی (Double Knit)



دوہری بُنائی میں تیار کردہ گرم کپڑا

اس طریقے میں پھندوں (Loops) کو آپس میں بھی متبادل جگہ پر تبدیل کیا جاتا ہے دوہری بُنائی میں جیکارڈ پر زہ لگانے سے بُنائی کے بہت سے ڈیزائن بنائے جاسکتے ہیں۔ اس طریقے میں بیک وقت دودھا گوں کی مدد سے کپڑے کی دو تہیں بھی تیار کی جاسکتی ہیں کبھی کبھار دو تہوں کو آپس میں پھندوں کے متبادل استعمال (Interchange of loops) سے بھی جوڑا جاسکتا ہے۔ اس بُنائی سے زیادہ پائیدار، بھاری اور چکدار لباس تیار کیے جاسکتے ہیں۔ اون کے علاوہ انسانی خود ساختہ دھانگے مثلًا پولی ایمیٹر، نائیلوں اور رے آن وغیرہ بھی استعمال ہوتے ہیں۔

مشینی بُنائی کے سے انواع و اقسام کے پارچہ جات تیار کیے جاتے ہیں، مثلاً جرایں، زیر جامے، سوٹر، پردے، بیڈ کور اور تقریبات میں پہننے کے لیے نفس لیس کے ملبوسات وغیرہ۔ مشینی بُنائی سے بننے والی مختلف اقسام کی لیس ہر دور میں کسی نہ کسی صورت میں ملبوسات، کشن، نیپکن اور بیڈ کور وغیرہ کی آرائش کے لیے استعمال ہو رہی ہے۔

## ♦ پارچہ بانی نمدے (Felting) کے ذریعے

نمدے کے ذریعے ریشے سے براہ راست کپڑا بنانے کا ہنر پارچہ بانی کے ہنر سے بھی قدیم ہے۔ اس میں کپڑا بُنائی نہیں جاتا بلکہ صرف اونی ریشے کے لیے استعمال ہوتا ہے کیونکہ اونی ریشے کی خاصیت ہے کہ روئیں دار سطح کے باعث اگر اس کے ریشے ایک دفعہ آپس میں جڑ جائیں تو پھر انہیں علیحدہ نہیں کیا جاسکتا۔

اس طریقے میں اونی ریشوں کو قریب قریب ہموار سطح پر پھیلا دیا جاتا ہے۔ نیم گرم پانی سے ریشوں کو گیلا کر کے کوٹا جاتا ہے۔ جس کی وجہ سے اونی ریشے آپس میں جڑ جاتے ہیں اور کپڑے کی صورت اختیار کر لیتے ہیں۔ شہابی علاقہ جات میں محدود سطح پر فیکٹ کپڑا بنانے کے لیے لکڑی کا چیٹا بیٹ (Bat) نماڈنڈا استعمال کیا جاتا ہے۔ جبکہ فیکٹریوں میں یہی کام مشینوں کی مدد سے کیا جاتا ہے۔

آج کل فیکٹ کے کپڑے کی زیادہ مانگ نہیں تاہم اس کا زیادہ تر استعمال کمبل بنانے کے لیے کیا جاتا ہے۔ پاکستان

میں چترال کے علاقے میں اسے چترالی چغہ اور چترالی ٹوپی بنانے کے لیے استعمال کیا جاتا ہے۔ جبکہ ایک خاص قسم کے غالیچے جنہیں نمدہ کہا جاتا ہے وہ بھی اسی طریقے سے تیار کیے جاتے ہیں۔



## اہم نکات

(1) پارچہ بافی کا ہنر نہایت قدیم ہے۔ یہ ہنر تین حصوں میں منقسم ہے یعنی تانے کے تار، بانے کے تار اور بانے کے دھاگوں کی کھچائی وغیرہ۔ بانے کے تار تانے کے تاروں میں سے گزارنے کے کئی طریقے ہیں۔ اس طرح بُنت کے کئی اندازوں جوں میں آتے ہیں۔ مثلاً سادہ بُنت، ٹولی بُنت اور ساٹن بُنت۔

(2) پارچہ بافی کے لیے استعمال ہونے والی بنیادی مشین کھڈی کھلاتی ہے۔ انسانی تہذیب کے ساتھ ساتھ کھڈی نے بھی ارتقائی منازل طے کیں اس ارتقائی سفر کو چار ادوار میں تقسیم کیا جاسکتا ہے۔ یعنی بنیادی کھڈی (Basic loom) کا دور، پیروں سے تانے کے تاراٹھانے والی کھڈی (Treadle loom)، جیکارڈ کھڈی (Jacquard loom) اور دور حاضر کی جدید کھڈی (Power loom)۔

(3) بُنت (Weaving) کپڑا بنانے کا ابتدائی طریقہ ہے۔ اس میں بنیادی طور پر دھاگے کے دو جزو تانا اور بانا استعمال ہوتے ہیں۔ تانا دھاگے کے کھنچے ہوئے سروں پر مشتمل ہوتا ہے جو زاویہ قائمہ بناتے ہوئے بانے میں سے گزرتا ہے۔ تانے کے دھاگوں کی تعداد کپڑے کی چوڑائی کے لیے درکار تاروں کی تعداد پر ہوتی ہے اسی طرح ان کی لمبائی بھی اتنی ہوتی ہے جس لمبائی کا کپڑا بنانا درکار ہوتا ہے۔ کپڑے کی بُنت کا دارو مدار اس بات پر ہوتا ہے کہ بانے کے تار تانے کے تاروں میں سے کیونکر گزرتے ہیں۔ ان کو گزارنے کے طریقے مختلف ہونے کی وجہ سے انہیں مختلف نام دیے گئے ہیں۔ مثلاً سادہ بُنت، ٹولی بُنت اور ساٹن بُنت۔ ان سے انواع و اقسام کے پارچہ جات بنائے جاتے ہیں۔

- (4) پارچہ بانی کا وہ طریقہ جس میں ایک ہی دھاگے سے بار بار پھندے (Loop) بنائے جائے جائے۔ بنا کر بنا کے ذریعے کپڑا بنایا جائے۔ بنا کے طریقہ کھلاتا ہے۔ بنا کے دو بنیادی طریقے ہیں یعنی ہاتھ کی بنا کی اور مشین کی بنا۔
- (5) ہاتھ کی بنا میں سیدھا خانہ (Knit Stitch)، الٹا خانہ (Purl Stitch) اور دھنیا بنتی (Moss Stitch) زیادہ استعمال ہوتا ہے اور ان خانوں کو مختلف طریقوں سے استعمال کر کے کئی اقسام کے نت نئے ڈیزائن تخلیق کیے جاتے ہیں۔ مشین کے ذریعے بنا کا آغاز 1589ء میں ایک انگریز سائنس وان ولیم نے کیا۔ یہ ایک نہایت سادہ اور افغانی مشین تھی۔
- (6) اگلے دو سال تک مشین کا یہی ڈیزائن زیر استعمال رہا۔ اس کے بعد ایم برنل (M.Burnel) نے ایسی مشین متعارف کرائی جو گولائی میں بنا کرتی تھی۔ جبکہ ایم ٹاؤنز ہیڈ نے 1849ء میں اسے مزید بہتر بنایا۔ اس کے بعد بنا کی سے تیار کردہ کپڑوں کی مقبولیت میں اضافہ ہوتا گیا اور اب پارچہ بانی میں بنا کی بیانی کے علاوہ مشین کی بنا کی میں بھی جیکارڈ منگ مشین کے ذریعے کافی تعداد میں پارچہ جات بنائے جاتے ہیں۔
- (7) مشینی بنا کے ذریعے انواع و اقسام کے پارچہ جات تیار کیے جاتے ہیں۔ مثلاً جرابیں، زیر جامے، سویٹر، پرڈے، بیڈ کور اور تقریبات میں پہنے کے لیے نفس لیس کے ملبوسات وغیرہ۔
- (8) فیلٹنگ کے ذریعے ریشے سے براہ راست کپڑا بنانے کا ہنر پارچہ بانی کے ہنر سے بھی قدیم ہے۔ یہ طریقہ سب سے زیادہ اونی ریشے کے لیے کامیاب ہے۔ آج کل فیلٹنگ کے کپڑے کی زیادہ مانگ نہیں ہے۔ اس کا زیادہ تراستعمال کمبل، کوٹ اور نمدے بنانے کے لیے کیا جاتا ہے۔

## سوالات

1- ذیل میں دیے گئے بیانات میں ہر بیان کے نیچے چار ممکنہ جوابات دیے گئے ہیں۔ درست جواب کے گرد ارزہ لگائیں۔

- (i) پارچہ بانی کا ہنر کیسا ہے؟
- نہایت قدیم ◦ جدید ◦ سهل ◦ مشکل
- (ii) پارچہ بانی کے لیے استعمال ہونے والی بنیادی مشین کیا کہلاتی ہے؟
- صنعت ◦ کھڈی ◦ جیکارڈ مشین ◦ ٹریڈل کھڈی
- (iii) ہاتھ کی بنا کا طریقہ کیسا ہوتا ہے؟
- آسان ◦ مشکل ◦ وقت طلب ◦ قیمت طلب
- (iv) مشینی بنا کے ذریعے کس طرح کے پارچہ جات تیار کیے جاتے ہیں؟
- زیادہ ◦ انواع و اقسام کے ◦ کم ◦ کوئی بھی نہیں

## 2- مختصر جوابات تحریر کریں۔

- (i) پارچہ بانی کے لیے استعمال ہونے والی بنیادی کھڈی اور اس کا طریقہ استعمال تحریر کریں۔
- (ii) کپڑے کی بُنْت کے بنیادی طریقوں کے نام لکھیں۔
- (iii) مشین کے ذریعے کپڑے کی بُنْت کے کتنے طریقے ہیں، ان کے نام لکھیں۔
- (iv) مشین کی بُنْت کے ذریعے کون کون سے پارچہ جات تیار کیے جاتے ہیں؟
- (v) نمدہ بنانے کا طریقہ لکھیں۔

## 3- تفصیلی جوابات تحریر کریں۔

- (i) پارچہ بانی کے لیے استعمال ہونے والی کھڈیوں کے بارے میں لکھیں۔
- (ii) کپڑے کی بُنْت کے طریقوں پر نوٹ لکھیں۔
- (iii) مشین کی بُنْت کے لیے کون سے طریقہ استعمال ہوتے ہیں؟

### عملی کام (Practical Work)

■ کارڈ بورڈ کے 20x20 سینٹی میٹر کٹرے پر درج ذیل بُنْت تیار کریں۔

- (i) سادہ بُنْت (Plain Weave)
- (ii) ٹویل بُنْت (Twill Weave)
- (iii) ساٹن بُنْت (Satin Weave)

■ ہاتھ کی بُنْت کے بنیادی طریقوں کو استعمال میں لاتے ہوئے کم از کم تین نمونے تیار کریں۔

### گروہی سرگرمی

■ اپنی استاد اور کلاس کے ساتھ کسی کپڑے کی فیکٹری کا مطالعاتی دورہ کریں اور اپنے مشاہدے پر مشتمل نوٹ لکھیں۔